

Ratnatrayapariksha

——
रत्नत्रयपरीक्षा

——
Document Information



Text title : Ratnatraya Pariksha

File name : ratnatrayaparIkShA.itx

Category : deities_misc, aShTaka, appayya-dIkShita,

Location : doc_deities_misc

Description/comments : Examining the trinity Brahma-Vishnu-Shiva

Latest update : February 5, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 5, 2023

sanskritdocuments.org



ರತ್ನತ್ರಯಪರೀಕ್ಷಾ



ನಿತ್ಯಂ ನಿರ್ದೋಷಗಂಧಂ ನಿರತಿಶಯಸುಖಂ ಬ್ರಹ್ಮಚೈತನ್ಯಮೇಕಂ
ಧರ್ಮೋಧರ್ಮೋತಿರೂಪದ್ವಯಮಯತಿ ಪೃಥಗ್ಭೂಯ ಮಾಯಾವಶೇನ .
ಧರ್ಮಸ್ತತ್ರಾನುಭೂತಸ್ಸಕಲವಿಷಯಿಣೀ ಸರ್ವಕಾರ್ಯಾನುಕೂಲಾ
ಶಕ್ತಿಶ್ಚೇಚ್ಛಾದಿರೂಪಾ ಭವತಿ ಗುಣಗಣಶ್ಚಾಶ್ರಯಸ್ತ್ವೇಕ ಏವ .. 1..
ವೇದಜ್ಞಾ ಧರ್ಮಮೇತಂ ಪ್ರವಿತತಮಖಿಲಾಧಾರಮಾಕಾಶಮಾಹಃ
ಕಿಂಚಾನಂದಂ ಮನೋವಾಗವಿಷಯಮಧಿಕಂ ಧರ್ಮಿಣೋ ವರ್ಣಯಂತಿ .
ಸತ್ತಾಸ್ಫೂರ್ತಿಸ್ಸುಖಂ ಚ ತ್ರಯಮಪಿ ಜಗತಾಂ ಸಂಗಿರಂತೇ ತದಶಾಂ
ಪ್ರಾಣಾಕಾಶಾದ್ಯುಪಾಸ್ತೀಃ ಕತಿಚಿದಪಿ ತದಾಲಂಬನಾಸ್ತೇ ವದಂತಿ .. 2..
ಕರ್ತುತ್ವಂ ತಸ್ಯ ಧರ್ಮೋ ಕಲಯನಿ ಜಗತಾಂ ಪಂಚಕೇ ಸೃಷ್ಟಿಪೂರ್ವೇ
ಧರ್ಮಃ ಪುಂರುಪಮಾಪ್ತ್ವಾ ಸಕಲಜಗದುಪಾದಾನಭಾವಂ ಬಿಭರ್ತಿ .
ಸ್ತ್ರೀರೂಪಂ ಪ್ರಾಪ್ಯದಿವ್ಯಾ ಭವತಿ ಚ ಮಹಿಷೀ ಸ್ವಾಶ್ರಯಸ್ಯಾದಿಕರ್ತುಃ
ಪ್ರೋಕ್ತೋ ಧರ್ಮಪ್ರಭೇದಾವಪಿ ನಿತಮವಿದಾಂ ಧರ್ಮಿವತ್ ಬ್ರಹ್ಮಕೋಟೀ .. 3..
ಯೌಸೌಧರ್ಮೀ ಸ ಶಂಭುಸ್ಸ ಶಿವ ಇತಿ ಪರಬ್ರಹ್ಮ ಚೇತಿ ಪ್ರಸಿದ್ಧೋ
ಯಾ ಚೋಕ್ತಾ ಧರ್ಮಿಣೋಽಸ್ಯಾವಿಧಟಿತಮಹಿಷೀ ಸಾಂಬಿಕೋಮೇತಿ ವಿತ್ತಾ .
ಯಶ್ಚೋಪಾದಾನಭೂತಃ ಪರ ಇಹ ಪುರುಷಶ್ಚೈಷ ನಾರಾಯಣೋಕ್ತ್ಯಾ
ಖ್ಯಾತಃ ಶ್ರೀಕೂರ್ಮವಾಕ್ಯೈರಧಿಗದಿತಮಿದಂ ನಾರದಸ್ಯಾಪಿ ವಾಕ್ಯೈಃ .. 4..
ತಸ್ಯೈವಾದ್ಯಸ್ಯ ಪುಂಸಃ ಪರಿಣತಿರಖಲೋಪ್ಯಂಬರಾದಿವಿಕಾರಃ
ತಸ್ಯೈವಾಂಶೋ ವಿರಿಂಚಾವಧಿರಿಹ ಸಕಲೋಪ್ಯೇಷ ಸಂಸಾರಿವರ್ಗಃ .
ಪ್ರಾಪ್ಯಂ ಕೃತ್ವೈವ ತಸ್ಯ ಪ್ರಪತನಮಮೃತಸ್ಯಾದ್ಯಮಾನಂದಮೂರ್ತಿಃ
ಸ್ಥಾನಂ ಭರ್ಗಸ್ಯ ಜುಷ್ಠಂ ತದಮೃತತನಯಃ ದೇವದೇವೈಃ ಪುರಾಣೈಃ ..
ಖ್ಯಾತಾಃ ಕೋಟ್ಯೋ ನವಾಷ್ಟಾದಶ ನಪರಿಮಿತಾಃ ಸ್ಥಾಣುವೈಕುಂಠವೇಧಃ
ಶಕ್ತೀನಾಂ ಯತ್ಕಲಾಂಶಾ ತ್ರಿಭುವನವಿಷಯಾಶ್ಯಂಕರಸ್ಯೈವ ಭೋಗ್ಯಾಃ .
ಯಾ ವಿಖ್ಯಾತಾ ಕೃಪಾಧಿಶ್ಚುತಿಶಿರಸಿಪರಬ್ರಹ್ಮವಿದ್ಯಾಪ್ರದಾತ್ರೀ
ಸಾಹಿತ್ಯಂ ಸಾ ಭವಾನೀ ಭಜತಿ ನಿಯಮತಶ್ಯಂಕರೋಪಾಸನಾಸು ..
ಶ್ರೀಮತ್ಕೂರ್ಮೇಣ ಯಾತ್ಯಾಶ್ರಮರತವಿಷಯಾ ಭಾವನೋಕ್ತಾ ತೃತೀಯಾ
ದಿವ್ಯಸ್ಥಾನಪ್ರದಾತ್ರೀ ಸಗುಣವಿಷಯಿಣೀ ಶಂಕರಾಲಂಬನಾ ಸಾ .

ಯೇ ತ್ವನೈ ಭಾವನೇ ತೇ ಸರಸಿಜನಯನೇನಾದಿಶ್ಚಾಚ್ಚ ಯುಕ್ತೇ
ಪ್ರಾಪಿಣ್ಯಾ ತೇ ತು ತಸ್ಯಾಃ ಕ್ರಮಿಕಫಲಯುತೇ ಭೌತಿಕಂ ಸಾಂಖ್ಯಮಾಪ್ತೇ .. 7..
ವಿದ್ವಾಂಸಃ ಶಂಕರಸ್ಯ ಶ್ರುತಿಮತಿಮಹಿತೋಪಾಸನಾವಾಸನಾಭಿಃ
ಲಭಸ್ವಾಂತಪ್ರತಿಷ್ಠಾಸ್ಸುದೃಢಮಭಿದಯಾ ತಂ ವಿಲೋಕ್ಯಾತ್ಮನೈವ .
ಗೋಲೋಕಸ್ಯೋರ್ಧ್ವಭಾಗಾದಪಿ ಪರಮಪದಾದ್ವೈಷ್ಟವಸ್ಯೋರ್ಧ್ವದೇಶೇ
ಭಾಸ್ವತೋಟಿಪ್ರಭಂ ಯಾಂತ್ಯಪುನರಪಗಮಸ್ಥಾನಮಾನಂದರೂಪಂ .. 8..
ಅಮಧ್ಯ ಭಾಷ್ಯ ದುಗ್ಧಾಭೇಃ ಆಪ್ತಂ ರತ್ನತ್ರಯಂ ತತಃ .
ಶಂಭುಗೌರೀ ಹರಿಶ್ಚೇತಿ ತಚ್ಚ ಸಮ್ಯಕ್ಪರೀಕ್ಷಿತಂ .. 9..
ಇತಿ ಶ್ರೀಮದಪ್ಪಯ್ಯದೀಕ್ಷಿತವಿರಚಿತಾ ರತ್ನತ್ರಯಪರೀಕ್ಷಾ ಸಮಾಪ್ತಾ .



Ratnatrayapariksha

pdf was typeset on February 5, 2023



Please send corrections to sanskrit@cheerful.com

